

16-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు చాలా పెద్ద వజ్రాల వ్యాపారులు, మీరు అవినాశి జ్ఞానరత్నాలనే

సంపదనిచ్చి అందరినీ శ్రీమంతులుగా తయారు చేయాలి”

ప్రశ్న:- మీ జీవితాన్ని వజ్ర సమానంగా చేసుకొనుటకు ఏ విషయము గురించి చాలా చాలా జాగ్రత్త వహించాలి?

సమా:- సాంగత్య విషయములో చాలా హెచ్చరికగా ఉండాలి. ఎవరు బాగా వర్షిస్తారో వారి సాంగత్యములోనే పిల్లలు ఉండాలి. ఎవరు వర్షించరో, వారి సాంగత్యములో ఉండుట వలన లాభమేముంది! సాంగత్య దోషము చాలా ఉంటుంది. కొందరి సాంగత్యము ద్వారా వజ్ర సమానముగా అవుతారు, కొందరి సాంగత్యము ద్వారా రాయి సమానముగా అవుతారు. ఎవరు జ్ఞానవంతులై ఉంటారో వారు ఇతరులను తమ సమానముగా తప్పక చేస్తారు. చెడు సాంగత్యము నుండి తమను తాము సంభాళన చేసుకుంటారు.

ఓంశాంతి. మధురాతి మధురమైన ఆత్మిక పిల్లలకు ఈ సమస్త సృష్టి మరియు మొత్తం ద్రామాల జ్ఞానము చాలా బాగా బుద్ధిలో పుట్టి ఉంది. వృత్తాసము కూడా బుద్ధిలో ఉంది. సత్యయుగములో అందరూ శ్రేష్ఠాచారులుగా, నిర్వికారులుగా, పావనముగా, సంపన్నముగా ఉండేవారని బుద్ధిలో పక్కాగా ఉండాలి. ఇప్పుడు ప్రపంచము భ్రష్టాచారిగా, వికారిగా, పతితముగా, భికారిగా ఉంది. ఇప్పుడు పిల్లలైన మీరు సంగమ యుగములో ఉన్నారు. మీరు ఆ తీరానికి వెళ్తున్నారు. నది, సాగరముల మిలనము ఎక్కడ జరుగుతుందో దానిని సంగమము అని అంటారు. ఒకవైపు మంచినీరు, మరొక వైపు ఉప్పునీరు ఉంటాయి. ఇప్పుడు ఇది కూడా సంగమమే. సత్యయుగములో లక్ష్మీనారాయణుల రాజ్యముండేది తర్వాత చక్రము ఎలా తిరిగిందో మీకు తెలుసు. ఇది సంగమ సమయము. కలియుగాంతములో అందరూ దుఃఖితులుగా ఉన్నారు. దీనిని అడవి అని అంటారు. సత్యయుగమును తోట(ఉద్యానవనము) అని అంటారు. ఇప్పుడు మీరు ముళ్ల నుండి పుష్పాలుగా అవుతున్నారు. ఈ పుష్పి పిల్లలైన మీకు ఉండాలి. మేము బేహద్ తండ్రి నుండి వారసత్వము తీసుకుంటున్నామను పుష్పి బుద్ధిలో ఉంచుకోవాలి. 84 జన్మల కథ చాలా సాధారణమైనది. సులభంగా అర్థము చేసుకోవచ్చు. ఇప్పుడు 84 జన్మలు పూర్తి అయ్యాయని మీరు అర్థము చేసుకున్నారు. మనము ఇప్పుడు సత్యయుగపు తోటలోకి వెళ్తున్నామని మీ బుద్ధిలో తాజాగా ఉంది. ఇప్పుడు మన జన్మ మృత్యులోకములో ఉండదు, అమరలోకములో జన్మ తీసుకుంటాము. శివబాబాను అమరనాథుడని కూడా అంటారు. వారు మనకు అమరకథను వినిపిస్తున్నారు. అక్కడ మనము శరీరములో ఉంటున్నా అమరులుగా ఉంటాము. సమయము వచ్చినప్పుడు సంతోషముగా శరీరాలను వదిలేస్తాము. దానిని మృత్యులోకమని అనరు. మీరు ఈ విషయాలు ఎవరికైనా తెలియజేసినట్లయితే వీరిలో పూర్తి జ్ఞానముంది అని భావిస్తారు. సృష్టికి ఆదిమధ్యాంతములు ఉన్నాయి కదా. చిన్న బిడ్డ కూడా యువకునిగా, వృద్ధునిగా అవుతాడు తర్వాత అంతిమ సమయము వచ్చేస్తుంది. మరలా చిన్నబిడ్డగా అవుతాడు. సృష్టి కూడా మొదట కొత్తదిగా ఉంటుంది, తర్వాత 1/4 భాగము పాతదిగా, తర్వాత 1/2 భాగము పాతదిగా తర్వాత పూర్తి పాతదిగా అయిపోతుంది. మళ్ళీ కొత్తదిగా అవుతుంది. ఈ విషయాలన్నీ వేరెవ్వరూ ఇతరులకు తెలియజేయలేరు. ఇలాంటి చర్చ ఎవ్వరూ చెయ్యలేరు. బ్రాహ్మణులైన మీకు తప్ప వేరెవ్వరికీ ఆత్మిక జ్ఞానము

లభించదు. బ్రాహ్మణ వర్ణము(కులము)లో వచ్చినప్పుడే వినగలుగుతారు. ఈ విషయాలు కేవలము బ్రాహ్మణులకు మాత్రమే తెలుసు. బ్రాహ్మణులలో కూడా నంబరువారుగా ఉన్నారు. కొందరు యథార్థ రీతిగా తెలియజేయగలరు, కొందరు తెలియజేయలేరు. కనుక వారికి ఏమియు లభించదు. వజ్రాల వ్యాపారులలో కూడా కొందరి వద్ద కోట్ల రూపాయలు విలువ చేసే రత్నాలుంటాయి. కొందరి వద్ద పదివేల రూపాయలు విలువ చేసే రత్నాలు కూడా ఉండవు. మీలో కూడా అలాగే ఉన్నారు. ఉదాహరణకు ఈ జనక్(జానకి దాది) మంచి వజ్రాల వ్యాపారి. ఈమె వద్ద అమూల్యమైన రత్నాల రాశి ఉంది. ఎవరికైనా ఇచ్చి మంచి ధనవంతులుగా తయారు చేయగలరు. కొందరు చిన్న వజ్రాల వ్యాపారులుగా ఉంటారు. వారు ఎక్కువగా ఇవ్వలేరు. కనుక వారి పదవి కూడా తగ్గిపోతుంది. మీరందరూ వజ్రాల వ్యాపారులు. ఇది అవినాశి జ్ఞానరత్నాల మణుల రాశి. ఎవరి వద్ద మంచి రత్నాలుంటాయో, వారు శ్రీమంతులవుతారు, ఇతరులను కూడా అలా తయారు చేస్తారు. అందరూ మంచి వజ్రాల వ్యాపారులుగా అవుతారని కాదు. మంచి-మంచి రత్నాలను ఇవ్వగలిగినవారిని పెద్ద పెద్ద సేవాకేంద్రాలకు పంపుతారు. గొప్ప వ్యక్తులకు మంచి-మంచి రత్నాల రాశి ఇవ్వబడుతుంది. పెద్ద పెద్ద దుకాణాలలో మంచి వజ్రాల నిపుణులు ఉంటారు. బాబాను కూడా సౌదాగర్(వ్యాపారి), రత్నాగర్(రత్నాల వ్యాపారి) అని అంటారు. వారు రత్నాల వ్యాపారము చేస్తారు, ఇంద్రజాలికుడు కూడా అయ్యారు. ఎందుకనగా వారి వద్దనే దివ్యదృష్టి అను తాళంచేసి ఉంది. ఎవరైనా నవవిధ(తీవ్రమైన) భక్తి చేస్తే వారికి సాక్షాత్కారాలు అవుతాయి. ఇక్కడ అలాంటి విషయాలేవీ లేవు. ఇక్కడ అనాయాసముగా ఇంట్లో కూర్చొని ఉంటే కూడా చాలా మందికి సాక్షాత్కారాలవుతాయి. రోజురోజుకు సహజమవుతూ ఉంటుంది. కొంతమందికి బ్రహ్మ, కృష్ణుని సాక్షాత్కారాలు కూడా అవుతాయి. “బ్రహ్మ వద్దకు వెళ్లండి, వెళ్లి వారి వద్ద రాకుమారులయ్యే చదువును చదువుకోండి” అని వారికి సాక్షాత్కారములో చెప్తారు. ఈ పవిత్రమైన రాకుమార-రాకుమారిలు ఉంటారు కదా. రాకుమారుని(ప్రిన్స్) పవిత్రమైన వారు అని కూడా చెప్పవచ్చు. పవిత్రత ద్వారా జన్మ జరుగుతుంది కదా. పతితులను భ్రష్టచారులని అంటారు. “పతితుల నుండి పాపములుగా కావాలి”..... ఇది బుద్ధిలో ఉండాలి. దీనిని ఇతరులకు కూడా తెలియజేయగలగాలి. వీరు చాలా వివేకవంతులని మనుష్యులు భావిస్తారు. మా వద్ద ఏ శాస్త్రాలు మొదలైన వాటి జ్ఞానము లేదు, ఇది ఆత్మిక జ్ఞానము, దీనిని ఆత్మిక తండ్రి తెలియజేస్తున్నారని వారికి చెప్పండి. వీరు త్రిమూర్తులు అంటే బ్రహ్మ-విష్ణు-శంకరులు. వీరు కూడా వారి రచనే. రచయిత ఒక్క తండ్రి మాత్రమే. వారు హద్దులోని రచయితలు(తండ్రులు). కాని వీరు బేహద్ తండ్రి, బేహద్ రచయిత. బాబా కూర్చుని చదివిస్తారు. శ్రమపడవలసి ఉంటుంది. బాబా సుగంధ పుష్పాలుగా తయారుచేస్తారు. మీరు ఈశ్వరీయ కులానికి చెందినవారు. బాబా మిమ్ములను పవిత్రులుగా చేస్తారు. మరలా ఒకవేళ అపవిత్రులైతే కులకళంకితులవుతారు. బాబాకు తెలుస్తుంది కదా. తర్వాత ధర్మరాజు ద్వారా చాలా శిక్షలనిష్ఠిస్తారు. వారు తండ్రితో పాటు ధర్మరాజు కూడా. ధర్మరాజు కర్తవ్యము కూడా ఇప్పుడు పూర్తి అవుతుంది. సత్యయుగములో ఉండనే ఉండదు. మరలా ద్వాపరము నుండి ప్రారంభమవుతుంది. బాబా కూర్చొని కర్మ-అకర్మ-వికర్మల గతిని తెలియజేస్తారు. వీరు వెనుకటి జన్మలో అటువంటి కర్మ చేసిన కారణముగా ఇప్పుడు దానిని అనుభవిస్తున్నారు అని అంటారు కదా. సత్యయుగములో అలా అనరు. చెడు కర్మల నామ-రూపాలు కూడా అక్కడ ఉండవు. ఇక్కడ మంచి-చెడు రెండూ ఉన్నాయి, సుఖ-దుఃఖాలు రెండూ ఉన్నాయి కాని సుఖము

చాలా తక్కువగా ఉంది. అక్కడ దుఃఖానికి నామ-రూపాలే ఉండవు. సత్తయుగములో దుఃఖము ఎక్కడ నుండి వస్తుంది! మీరు బాబా నుండి నూతన ప్రపంచ వారసత్వమును తీసుకుంటారు. బాబా దుఃఖహర్త-సుఖకర్త. దుఃఖము ఎప్పటి నుండి ప్రారంభమవుతుందో కూడా మీకు తెలుసు. శాస్త్రాలలో కల్పము ఆయువును చాలా ఎక్కువగా వ్రాసేశారు. అర్ధకల్పము మన దుఃఖము హరించబడ్డైంది. మనము సుఖాన్ని పొందుతాము అని ఇప్పుడు మీకు తెలుసు. ఈ సృష్టి చక్రము ఎలా తిరుగుతుందో తెలియజేయడం చాలా సహజము. ఈ విషయాలన్నీ మీ బుద్ధిలో తప్ప వేరెవ్వరి బుద్ధిలోనూ ఉండవు. లక్షల సంవత్సరాలని చెప్పడం వలన అన్ని విషయాలు బుద్ధి నుండి తొలగిపోతాయి.

ఈ చక్రము 5 వేల సంవత్సరాలదని ఇప్పుడు మీకు తెలుసు. ఈ సూర్యవంశీ-చంద్రవంశీయుల రాజ్యము ఉండినదనే విషయము నిన్నటిది. బ్రాహ్మణుల పగలు అని అంటారు కాని శివబాబా పగలు అని అనరు. బ్రాహ్మణుల పగలు, బ్రాహ్మణుల రాత్రి. బ్రాహ్మణులు తర్వాత భక్తిమార్గములోకి వస్తారు. ఇది సంగమ సమయము. పగలూ కాదు, రాత్రీ కాదు. బ్రాహ్మణులమైన మనము దేవతలుగా అవుతాము, మరలా త్రేతాయుగములో క్షత్రియులుగా అవుతామని మీకు తెలుసు. ఇది బుద్ధిలో బాగా గుర్తుంచుకోండి. ఈ విషయాలు ఇతరులెవ్వరికీ తెలియదు. శాస్త్రాలలో ఇంత ఆయువును వ్రాశారు, మీరు ఈ లెక్క ఎక్కడి నుండి తెచ్చారు? అని అడుగుతారు. ఇది తయారైన అనాది డ్రామా అని ఎవ్వరికీ తెలియదు. అర్ధకల్పము సత్య త్రేతాయుగాలుంటాయి మరలా అర్ధము నుండి భక్తి ప్రారంభమవుతుందని మీ బుద్ధిలో ఉంది. అది త్రేతా, ద్వాపర యుగముల సంగమమవుతుంది. ద్వాపరములో కూడా ఈ శాస్త్రాలు మొదలైనవి నెమ్మది - నెమ్మదిగా తయారువుతాయి. వృక్షము ఎలా పెద్దదిగా, పాడవుగా ఉంటుందో అలా భక్తిమార్గ సామగ్రి చాలా ఎక్కువ(విస్తారము)గా ఉంటుంది. దీని బీజము బాబాయే. ఇది తలక్రిందులుగా ఉన్న వృక్షము. మొట్టమొదట ఆది సనాతన దేవదేవతా ధర్మము ఉంటుంది. బాబా తెలియజేసే ఈ విషయాలు పూర్తి నూతనమైనవి. ఈ దేవదేవతా ధర్మ స్థాపకుని గురించి ఎవ్వరికీ తెలియదు. కృష్ణుడు చిన్న బాలుడు. జ్ఞానము వినిపించేవారు తండ్రి, తండ్రి పేరుకు బదులు కొడుకు పేరు వేసేశారు. కృష్ణుని చరిత్రను చూపారు. లీలలు కృష్ణునివి కాదు అని బాబా చెప్పారు. ఓ ప్రభూ, నీ లీలలు అపారమని గానము చేస్తారు. లీలలు ఒక్కరివే ఉంటాయి. శివబాబా మహిమ చాలా భిన్నమైనది. వారు సదా పావనులు. కాని వారు పావన శరీరములో రాలేరు. పతిత ప్రపంచాన్ని పావనంగా చేయండి అని పిలిచేది వారినే. కనుక నేను కూడా పతిత ప్రపంచములోనే రావలసి ఉంటుందని, ఇతని అనేక జన్మల అంతిమములో వచ్చి ప్రవేశిస్తానని తండ్రి చెప్పున్నారు. కనుక ముఖ్యమైన విషయము - బాబాను స్మృతి చేయడం మిగిలినదంతా ప్రాముఖ్యత లేని విస్తారమని తండ్రి చెప్పారు. అందరూ ధారణ చేయలేరు. ఎవరు ధారణ చేయగలరో వారికి అర్థము చేయిస్తాను. పోతే ముఖ్యమైనది మన్మథాభవ అని చెప్తాను. బుద్ధి నంబరువారుగా ఉంటుంది కదా. కొన్ని మేఘాలు బాగా వర్షిస్తాయి, కొన్ని కొద్దిగా వర్షించి వెళ్లిపోతాయి. మీరు కూడా మేఘాల వంటి వారే కదా. కొందరు అసలు వర్షించనే వర్షించరు. జ్ఞానాన్ని నింపుకునే(లాక్కునే) శక్తి ఉండదు. మమ్మా, బాబా మంచి మేఘాలు కదా. ఎవరు బాగా వర్షిస్తారో పిల్లలు వారి సాంగత్యములో ఉండాలి. ఎవరు వర్షించరో వారి సాంగత్యములో ఉండుట వలన ఏమి జరుగుతుంది? సాంగత్య దోషము కూడా చాలా ఉంటుంది. కొందరి

సాంగత్యము ద్వారా వజ్ర సమానంగా అవుతారు. కొందరి సాంగత్యము ద్వారా రాయి సమానంగా అవుతారు. మంచి వారి వెనుక వెనుకనే ఉండాలి. ఎవరు జ్ఞానవంతులై ఉంటారో వారు తమ సమానము పుష్పాలుగా చేస్తారు. సత్యమైన తండ్రి ద్వారా ఎవరు జ్ఞానవంతులుగా, యోగులుగా అయ్యారో వారి సాంగత్యములో ఉండాలి. అలాగని మేము ఫలానా వారి తోక పట్టుకొని తీరానికి చేరుకుంటామని భావించకండి. ఇలా చాలా మంది అంటారు. కాని ఇక్కడ అలాంటి మాటేమీ లేదు. విద్యార్థి ఎవరి తోకనైనా పట్టుకోవడం వలన పాస్ అవుతాడా! చదవవలసి ఉంటుంది కదా. తండ్రి కూడా వచ్చి జ్ఞానాన్నిస్తారు. ఈ సమయములో జ్ఞానమునివ్వాలని వారికి తెలుసు. భక్తిమార్గములో నేను వెళ్లి జ్ఞానాన్ని ఇవ్వాలి అని వారి బుద్ధిలో ఉండదు. ఇదంతా త్రామాలో నిర్ణయింపబడి ఉంది. బాబా ఏమీ చేయరు. త్రామాలో దివ్యదృష్టి లభించే పాత్ర ఉంటే సాక్షాత్కారము అవుతుంది. అలాగని నేను కూర్చొని సాక్షాత్కారము చేయిస్తానని అనుకోకండి. ఇది త్రామాలో నిర్ణయింపబడి ఉంది. ఎవరన్నా దేవీ సాక్షాత్కారము కావాలనుకుంటే ఆ దేవి వచ్చి చేయించదు కదా. ఓ భగవంతుడా! మాకు సాక్షాత్కారము చేయించండి అని అడుగుతారు. త్రామాలో నిర్ణయింపబడి ఉంటే తప్పక జరుగుతుంది, నేను కూడా త్రామాలో బంధితుడనై ఉన్నానని బాబా చెప్తారు.

బాబా చెప్తున్నారు - నేను ఈ సృష్టిలోకి వచ్చి ఉన్నాను, ఇతని నోటి ద్వారా నేను మాట్లాడుతున్నాను, ఇతని కళ్ల ద్వారా మిమ్మల్ని చూస్తున్నాను. ఒకవేళ ఈ శరీరము లేకుంటే ఎలా చూడగలను? పతిత ప్రపంచములోనే నేను రావలసి ఉంటుంది. స్వర్గములో నన్ను పిలువనే పిలువరు. నన్ను సంగమ యుగములోనే పిలుస్తారు. ఎప్పుడు సంగమ యుగములో వచ్చి శరీరాన్ని తీసుకుంటానో అప్పుడే చూస్తాను. నిరాకార రూపములో ఏమీ చూడలేను. అవయవాలు లేకుండా ఆత్మ ఏమీ చేయలేదు. శరీరము లేకుండా నేను ఎలా చూడగలను, శబ్దము ఎలా చెయ్యగలను? అని తండ్రి అంటారు. ఈశ్వరుడు అన్నీ చూస్తారు, వారు అన్నీ చేస్తారు అని అంటారు. ఇది గుడ్డి నమ్మకము. మరి ఎలా చూడగలరు? ఎప్పుడు అవయవాలు లభిస్తాయో అప్పుడే చూడగలరు కదా. మంచి పనులు గాని, చెడు పనులు గాని అందరూ త్రామానుసారము చేస్తారని, అంతా నిర్ణయింపబడి ఉందని బాబా చెప్తారు. నేను ఇన్ని కోట్లమంది మనుష్యుల లెక్కా చారాలను చూస్తానా? నాకు శరీరమున్నప్పుడే ఏదైనా చేయగలను. చేసి చేయించేవారని కూడా అప్పుడే అంటారు. లేకుంటే అలా అనలేరు. నేను ఎప్పుడు వీరిలో వస్తానో అప్పుడే పావనముగా చేస్తాను. ఆత్మ పైన ఉన్నప్పుడు ఏమి చేస్తుంది? శరీరము ద్వారానే పాత్రాభినయము చేస్తుంది కదా. నేను కూడా ఇక్కడకు వచ్చి పాత్రాభినయము చేస్తాను. సత్యయుగములో నా పాత్ర లేదు. పాత్ర లేకుండా ఎవరూ ఏమీ చెయ్యలేరు. శరీరము లేకుండా ఆత్మ ఏమీ చెయ్యలేదు. ఆత్మను పిలవడం జరుగుతుంది. అది కూడా శరీరములోకి వచ్చే మాట్లాడుతుంది కదా. అవయవాలు లేకుండా ఏమీ చెయ్యలేదు. ఇది విస్తృతమైన వివరణ. బాబాను మరియు వారసత్వమును స్మృతి చెయ్యడమే ముఖ్యమైన విషయము. బేహద తండ్రి ఇంత శ్రేష్ఠమైనవారు, వారి నుండి ఆస్తి ఎప్పుడు లభిస్తుందో ఎవ్వరికీ తెలియదు. దుఃఖాన్ని హరించండి, సుఖాన్ని ఇవ్వండి(దుఃఖహర్త-సుఖకర్త) అని పిలుస్తారు. కాని అది ఎప్పుడో ఎవ్వరికీ తెలియదు. ఇప్పుడు మీరు కొత్త విషయాలను వింటున్నారు. మేము అమరులుగా అవుతున్నాము, అమరలోకానికి వెళ్తున్నామని మీకిప్పుడు తెలుసు. మీరు అమరలోకానికి ఎన్నిసార్లు వెళ్లారు - అనేకసార్లు. దీనికి ఎప్పుడూ అంతము



ఉండదు. మోక్షము లభించదా? అని చాలామంది అడుగుతారు. లభించదు అని వారికి చెప్పండి. ఇది అనాది అవినాశి ద్రామా. ఇది ఎప్పుడూ వినాశనము కాదు. ఈ అనాది చక్రము సదా తిరుగుతూనే ఉంటుంది. ఈ సమమయంలో వీరు సత్కమైన సాహెబ్(ప్రభువు)ను తెలుసుకున్నారు. మీరు కూడా సన్యాసులే కదా. ఆ ఫకీరులు(బైరాగులు) కాదు. సన్యాసులను కూడా ఫకీరులని అంటారు. మీరు రాజములు, ఋషులను సన్యాసులని అంటారు. ఇప్పుడు మరలా మీరు ధనవంతులుగా అవుతారు. భారతదేశము ఎంత సంపన్నభరితంగా ఉండేది. ఇప్పుడు ఎలా ఫకీరు(పేదది)గా అయిపోయింది! బేహద్ తండ్రి వచ్చి బేహద్ వారసత్వమునిస్తారు. బాబా మీరు ఏమి ఇస్తారో, అది ఎవరూ ఇవ్వలేరు, మీరు మమ్ములను విశ్వాధికారులుగా చేస్తారు, దానిని ఎవరూ దోచుకోలేరు అని పాట కూడా ఉంది. ఇలాంటి పాటలను తయారు చేసేవారు అర్థమును గురించి ఆలోచించరు. అక్కడ విభజనలు మొదలైనవి ఏవీ ఉండవని మీకు తెలుసు. ఇక్కడ ఎన్ని విభజనలున్నాయి. అక్కడ భూమి, ఆకాశము అన్నీ మీవిగా ఉంటాయి. కనుక పిల్లలకు అంత ఖుషీ ఉండాలి కదా. శివబాబా తెలియజేస్తున్నారని సదా గుర్తుంచుకోండి ఎందుకనగా వారు ఎప్పుడూ శలవు తీసుకోరు. ఎప్పుడూ అనారోగ్యము పాలు కారు. శివబాబా స్వృతియే ఉండాలి. వారిని నిరహంకారులని అంటారు. నేను ఇది చేస్తున్నాను, నేను ఇది చేస్తున్నాను అని అహంకారము రాకూడదు. సర్వీసు చేయడం మీ కర్తవ్యము, ఇందులో అహంకారము రాకూడదు. అహంకారము వస్తే క్రింద పడిపోతారు. సర్వీసు చేస్తూ ఉండండి. ఇది ఆత్మిక సేవ. మిగిలినదంతా దైహికమైనది. మంచిది.

మధురాతి మధురమైన ఆత్మిక పిల్లలకు మాత-పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక

పిల్లలకు ఆత్మిక తండ్రి నమస్క.

ధారణకొరకు ముఖ్య సారము:-

1. తండ్రి చదివించిన దానికి ప్రతిఫలముగా సుగంధ పుష్పాలుగా మాలి చూపాలి, శ్రమపడాలి. ఎప్పుడూ ఈశ్వరీయ కులము పేరును పాడు చేయరాదు. ఎవరైతే జ్ఞానవంతులుగా, యోగులుగా ఉంటారో వారి సాంగత్యములోనే ఉండాలి.
2. 'నేను' (మైపన్/ అహంకారమును) త్యాగము చేసి నిరహంకారులై ఆత్మిక సేవ చేయాలి. ఇది మా కర్తవ్యమని భావించాలి, అహంకారములోకి రాకూడదు.

వరదానము:- “కంబైండు(సంయుక్త) స్వరూప స్మృతి ద్వారా శ్రేష్ఠ స్థితి అనుసీటు పై సెట్ అయ్యి

ఉండే సదా సంపన్న భవ ”

సంగమ యుగములో శివశక్తుల సంయుక్త స్వరూప స్మృతిలో ఉండుట వలన ఏ అసంభవ కార్యమైనా సంభవమైపోతుంది. ఇదే సర్వ శ్రేష్ఠ స్వరూపము. ఈ స్వరూపములో స్థితులై ఉంటే “ సంపన్న భవ ” అను వరదానము లభిస్తుంది. బాప్ దాదా పిల్లలందరికీ సదా సుఖమును కలిగించే సీటును ఇస్తారు. సదా ఈ సీటు పై స్థితులై ఉంటే అతీంద్రియ సుఖమనే ఊయలలో ఊగుతూ ఉంటారు. కేవలం విస్మృతి సంస్కారాన్ని సమాప్తం చేయండి.

స్లోగన్:- “పవర్ ఫుల్ (శక్తిశాలి) వృత్తి ద్వారా ఆత్మలను యోగ్యులుగా, యోగులుగా చేయండి”